
Gajanana Stuti by Lobhasura

ಗಜಾನನಸ್ತುತಿಃ ಲೋಭಾಸುರೇಣ ಪ್ರೋಕ್ತಾ

Document Information



Text title : Gajanana Stuti by Lobhasura

File name : gajAnanastutiHlobhAsureNaprokta.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 4, Adhyaya 42

Latest update : April 23, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

ಗಜಾನನಸ್ತುತಿಃ ಲೋಭಾಸುರೇಣ ಪ್ರೋಕ್ತಾ



ಮುದ್ಗಲ ಉವಾಚ -

ತಂ ಪ್ರಣಮ್ಯ ಮಹಾದೈತ್ಯೋ ಲೋಭಃ ಪರಶುಂ ಉತ್ತಮಂ .

ಕೃತಾಂಜಲಿಃ ಪ್ರತುಷ್ಟಾವ ಭಯಭೀತಃ ಸಮಂತತಃ .. 3..

ಲೋಭಾಸುರ ಉವಾಚ .

ನಮಸ್ತೇ ಶಸ್ತ್ರರಾಜಾಯ ಶಸ್ತ್ರಾಣಾಂ ಬ್ರಹ್ಮರೂಪಿಣೇ .

ನಾನಾಶಸ್ತ್ರಾಣಿ ಶಸ್ತ್ರೇಶ! ತ್ವದಾಧಾರಾಣಿ ತೇ ನಮಃ .. 4..

ಪ್ರಲಯಾನಲಸಂಕಾಶಂ ಸ್ವರೂಪಂ ಧರತೇ ನಮಃ .

ಅನಂತವೀರ್ಯಯುಕ್ತಾಯ ಭಾಸ್ವರಾಮಿತತೇಜಸೇ .. 5..

ದೃಶ್ಯಾದೃಶ್ಯಮಯಾಯೈವ ಸರ್ವದರ್ಪಹರಾಯ ತೇ .

ಧರ್ಮಸಂಸ್ಥಾಪನಾರ್ಥಾಯ ನಾನಾರೂಪಧರಾಯ ಚ .. 6..

ಸಾಕ್ಷಾದ್ಗಜಾನನಸ್ಯೈವ ಯದ್ವೀರ್ಯಂ ನಿಯತಾತ್ಮಕಂ .

ತದೇವ ತ್ವಂ ಮಹಾಶಸ್ತ್ರಂ ಕಿಂ ತೇ ಸ್ತಾಮಿ ನಮೋ ನಮಃ .. 7..

ಶರಣಾಗತಪಾಲಾಯ ಸದಾ ಸ್ವಾನಂದಸಂಸ್ಥಿತಃ .

ರಕ್ಷ ಮಾಂ ಭಯಭೀತಂ ಭೋಃ ಪರಶೋ! ತೇ ನಮೋ ನಮಃ .. 8..

ನಮಸ್ತೇ ಗಜವಕ್ತ್ರಾಯ ನಾನಾಸಿದ್ಧಿಪ್ರದಾಯಿನೇ .

ಬುದ್ಧಿಚಾಲಕವೇಷಾಯ ಬ್ರಹ್ಮಣೇ ವೈ ನಮೋ ನಮಃ .. 14..

ಹೇರಂಬಾಯ ಸದಾ ಸ್ವಾನಂದವಾಸಿನೇ ಮಹಾತ್ಮನೇ .

ಪರಾತ್ಪರತರಾಯೈವ ವಿಘ್ನೇಶಾಯ ನಮೋ ನಮಃ .. 15..

ಸುರಾಸುರಪ್ರಿಯಕರ ಸುರಾಸುರಮಯಾಯ ತೇ .

ಲೋಭಯುಕ್ತಾನ್ ವಿಧರ್ಮಸ್ಥಾನ್ನಾಶನಾಯ ನಮೋ ನಮಃ .. 16..

ದೇವಾನಾಂ ಪಾಲಕಾಯೈವ ದೈತ್ಯಾನಾಂ ರಕ್ಷಕಾಯ ತೇ .

ಸರ್ವೇಷಾಂ ದರ್ಪಹಂತ್ರೇ ವೈ ಗಣೇಶಾಯ ನಮೋ ನಮಃ .. 17..

ಲಂಬೋದರಾಯ ದೇವೇಶ! ದೈತ್ಯೇಶ! ಮೂಷಕಧ್ವಜ! .

ಅನಾದಯೇ ಚ ಸರ್ವೇಷಾಂ ಆದಿರೂಪಾಯ ತೇ ನಮಃ .. 18..

ಆದಿಮಧ್ಯಾಂತಹೀನಾಯಾದಿಮಧ್ಯಾಂತಸ್ವರೂಪಿಣೇ .

ಬ್ರಹ್ಮೇಶಾಯ ಮಹೇಶಾನಾಂ ಪಾಲಕಾಯ ನಮೋ ನಮಃ .. 19..

ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ಚ ಸದಾ ಶಾಂತಿಧರಾಯ ತೇ .
ಶಾಂತೀನಾಂ ಶಾಂತಿರೂಪಾಯ ನಮೋ ಯೋಗಾಯ ವೈ ನಮಃ .. 20..
ಏಕದಂತಾಯ ಸರ್ವೇಶ! ವಕ್ರತುಂಡಾಯ ತೇ ನಮಃ .
ಮಹೋದರಾಯ ಪೂರ್ಣಾಯ ಪೂರ್ಣಾನಂದಾಯ ತೇ ನಮಃ .. 21..
ಸರ್ವೇಷಾಂ ಮೂಲಬೀಜಾಯ ಮಾತ್ರೇ ಪಿತ್ರೇ ನಮೋ ನಮಃ .
ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಪಾಲಕಾಯ ನಮೋ ನಮಃ .. 22..
ಬೀಜರೂಪಂ ಗಣಾಧೀಶ! ಜಗತಾಂ ಬ್ರಹ್ಮಣಾಂ ಗಜಂ .
ಚಿಹ್ನೇನ ಲಭ್ಯನೇ ತೇನ ಗಜಾನನ! ನಮೋಽಸ್ತು ತೇ .. 23..
ಬೋಧಹೀನಾಯ ರೂಪಾಯ ಸದಾ ಸಾಂಖ್ಯಮಯಾಯ ಚ .
ವಿದೇಹಾಯ ನಮಸ್ತುಭ್ಯಂ ಪ್ರತ್ಯಕ್ಷಂ ರೂಪಧಾರಿಣೇ .. 24..
ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾ ಯೋಗಿಶಿವಾದಯಃ .
ತಂ ಕಿಂ ಸ್ತೌಮಿ ಗಣಾಧೀಶ! ನಮಸ್ತೇ ವರದೋ ಭವ .. 25..
ತ್ವದ್ಧರ್ಶನಜಮಾಹಾತ್ಮ್ಯಾತ್ ಸಂಸ್ತುತೋಽಸಿ ಮಹಾಪ್ರಭೋ ! .
ತೇನ ಮೇಽಭಯದೋ ಭೂತ್ವಾ ರಕ್ಷ ದಾಸಂ ವಿಶೇಷತಃ .. 26..
ಏವಂ ಸ್ತುತ್ವಾ ಮಹಾಲೋಭಃ ಪ್ರಣನಾಮ ಗಜಾನನಂ .
ತಮುವಾಚ ದಯಾಸಿಂಧುರ್ಭಕ್ತಂ ಭಕ್ತಪ್ರಪಾಲಕಃ .. 27..
ಗಜಾನನ ಉವಾಚ .
ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಭವೇತ್ .
ಪಠತಃ ಶೃಣ್ವತಶ್ಚೈವ ಲೋಭಸ್ತಂ ನೈವ ಪೀಡಯೇತ್ .. 29..
ಪುತ್ರಪಾಲುತ್ತಾದಿಸಂಯುಕ್ತೋ ಭುಕ್ತ್ವಾ ಭೋಗಾನ್ ಮನೇಷ್ಠಿತಾನ್ .
ಅಂತೇ ಸ್ವಾನಂದಲೋಕೇ ಸ ಬ್ರಹ್ಮಭೂತೋ ಭವೈಷ್ಯತಿ .. 30..
ಇತಿ ಲೋಭಾಸುರೇಣ ಪ್ರೋಕ್ತಾ ಗಜಾನನಸ್ತುತಿಃ ಸಮಾಪ್ತಾ . 4.42

Encoded by Ajit Krishnan

Proofread by Ajit Krishnan, PSA Easwaran

—
Gajanana Stuti by Lobhasura
pdf was typeset on April 28, 2023
—

Please send corrections to sanskrit@cheerful.com

